



# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 5 Vol. V	തിരുവനന്തപുരം, ചൊവ്വ Thiruvananthapuram, Tuesday	2016 നവംബർ 15 15th November 2016	നമ്പർ } 45 No. }
		1192 തുലാം 30 30th Thulam 1192	
		1938 കാർത്തികം 24 24th Karthika 1938	

## PART III

## Animal Husbandry Department

### ദർഘാസ്/ലേലപ്പരസ്യം

നമ്പർ ബി2-741/2016.

2016 ഒക്ടോബർ 17.

ചെങ്ങന്നൂർ സെൻട്രൽ ഹാച്ചറി പരിസരത്ത് നിലവിലുള്ള കേടുവന്നതും പഴകിയതുമായ ഈസ്റ്റ് വെസ്റ്റ് കെട്ടിടങ്ങൾ 2 എണ്ണം പൊളിച്ചുമാറ്റി ലേലത്തിൽ വിൽക്കുന്നതിനായി ദർഘാസ്/ലേലപ്പരസ്യം നടത്തുന്നതിനും അതിനോടൊപ്പം കട്ടേഷൻ സ്വീകരിക്കുന്നതിനും തീരുമാനിച്ചിരിക്കുന്നു. താൽപര്യമുള്ളവർ ~ 5,990 നിരതദ്രവ്യം ഓഫീസിൽ അടച്ച് സീൽ ചെയ്ത കവറിൽ പ്രൊഡക്ഷൻ മാനേജർ, സെൻട്രൽ ഹാച്ചറി, ചെങ്ങന്നൂർ എന്ന വിലാസത്തിൽ ലേലം/ടെൻഡർ സമർപ്പിക്കാവുന്നതാണ്. ലേലം/ദർഘാസ് സ്വീകരിക്കുന്ന അവസാന സമയം 18-11-2016 രാവിലെ 11 മണിവരെയാണ്. ദർഘാസ്/ടെണ്ടർ സമർപ്പിക്കുന്നവർ ~ 5,990 അടച്ച രസീതു കൂടി ഉള്ളടക്കം ചെയ്യേണ്ടതാണ്. കൂടാതെ അന്നേ ദിവസം രാവിലെ 11.30-ന് തന്നെ പരസ്യലേലവും നടത്തുന്നതായിരിക്കും. പരസ്യലേലത്തിനുശേഷം ലഭ്യമാക്കിയിട്ടുള്ള സീൽ ചെയ്ത ദർഘാസുകൾ പ്രസ്തുത സമയത്ത് ഹാജരുള്ള ആളുകളുടെ സാന്നിധ്യത്തിൽ തുറന്ന് പരിശോധിക്കുന്നതും ഏറ്റവും കൂടിയ തുക ലേലം ചെയ്ത (ലേലം/ദർഘാസ്) ആളുടെ പേരിൽ ലേലം/ദർഘാസ് താൽക്കാലികമായി ഉറപ്പിക്കുന്നതും പിന്നീട് മൃഗസംരക്ഷണ വകുപ്പ് ഡയറക്ടറുടെ അതിമ തീരുമാനത്തിന് വിധേയമായി ഉറപ്പിച്ചുകൊടുക്കുന്നതുമായിരിക്കും. ടിയാൻ ലേലം/ടെണ്ടർ തുകയുടെ പകുതി ഉടനെ അടവാക്കേണ്ടതുമാണ്. ലേലം ഉറപ്പിച്ചത് സംബന്ധിച്ച അറിയിപ്പ് രേഖാമൂലം

ലഭിച്ച് 7 ദിവസത്തിനകം നിലവിലുള്ള നിരക്കിൽ ലേലത്തുകയുടെ 5 ശതമാനം വിൽപ്പന നികുതി (റ്റി. ഡി. എസ്.) ഉൾപ്പെടെ മുഴുവൻ തുകയും ഓഫീസിൽ അടവാക്കി സ്വന്തം ചെലവിൽ കെട്ടിടം പൊളിച്ച് നീക്കം ചെയ്യേണ്ടതുമാണ്. ഇതിൽ വീഴ്ചവരുത്തുന്നപക്ഷം കെട്ടിവച്ച സംഖ്യ സർക്കാരിലേക്ക് മുതൽ കൂട്ടുന്നതും കെട്ടിടങ്ങൾ പുനർലേലം ചെയ്യുന്നതുമായിരിക്കും. ലേലം ഉറപ്പിച്ച ആളുടേതാക്കിയെടുക്കുന്നതിനുള്ള നിരതദ്രവ്യം ലേലം കഴിഞ്ഞാലുടനെ തിരിച്ചു നൽകുന്നതുമായിരിക്കും. പ്രത്യേക കാരണമൊന്നും കാണിക്കാതെ ലേലം മാറ്റി വയ്ക്കുന്നതിനോ റദ്ദ് ചെയ്യുന്നതിനോ ലേലത്തിയതിയിൽ മാറ്റം വരുത്തുന്നതിനോ ലേലം നടത്തുന്ന ഉദ്യോഗസ്ഥന് അധികാരമുണ്ടായിരിക്കുന്നതാണ്. നിശ്ചയിക്കപ്പെട്ട ലേല തീയതികൾ ഏതെങ്കിലും കാരണത്താൽ അവധിയായി പ്രഖ്യാപിച്ചാൽ ലേലം അടുത്ത പ്രവർത്തി ദിവസം അതേ സ്ഥലത്തും സമയത്തും നടത്തുന്നതായിരിക്കും. ലേലത്തിൽ പങ്കെടുക്കുന്നവർ തിരഞ്ഞെടുപ്പ് കമ്മീഷൻ അംഗീകരിച്ച തിരിച്ചറിയൽ കാർഡ്/ഡ്രൈവിംഗ് ലൈസൻസ്/പാസ്പോർട്ട്/റേഷൻകാർഡ് ഇവയിൽ ഏതെങ്കിലും ഹാജരാക്കേണ്ടതാണ്. സർക്കാർ ലേലങ്ങൾക്കുള്ള എല്ലാ നിയമ വ്യവസ്ഥകളും ഈ ലേലത്തിനും ബാധകമാണ്. ലേലത്തെ സംബന്ധിക്കുന്ന വിവരങ്ങൾ അറിയാൻ താൽപര്യമുള്ളവർക്ക് പ്രവർത്തി ദിവസങ്ങളിൽ ഈ ഓഫീസുമായി ബന്ധപ്പെടാവുന്നതാണ്.

പ്രൊഡക്ഷൻ മാനേജറുടെ (ഒപ്പ്)  
കാര്യാലയം, സെൻട്രൽ ഹാച്ചറി, പ്രൊഡക്ഷൻ മാനേജർ.  
ചെങ്ങന്നൂർ.